



Minuti tas-Seduta Nru. 12/07/2016

Kienet addottata Agenda nru. 12/07/2016

Iltaqà' fil-bini tal-Kunsill Lokali Iż-Żebbuġ

Data: It-Tlieta, 16 ta' Frar 2016

Ħin: Fis-6.00 ta' filgħaxija

Preżenti għall-laqqgħa:-

- **Is-Sur Nicky Saliba – Sindku**
- **Is-Sur Daniel Cordina – Viċi Sindku**
- **Is-Sinjura Sandra Grech – Kunsilliera**
- **Il-Chev. Carmelo Saliba – Kunsillier**
- **Is-Sinjura Marija Saliba – *Chairperson*, Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva**

Is-Sur Christian Cassar kien skużat.

Ippresjeda l-laqqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqqgħa.

2. APPROVAZZJONI TAL-MINUTI LAQGĦA BIN-NRU. 11/07/15

Billi l-minuti tal-laqqgħa bin-nru. 11/07/2015 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHORGU MILL-MINUTI LAQGĦA BIN-NRU. 11/07/15

Gie deciż li l-avviżi tal-Kunsill jitqassmu fiż-Żebbuġ mal-bullettin u Marsalforn bil-posta.

Il-Kunsill approva stima ta' xogħol ta' Ġanni Cini għal *handrails* tal-*stainless steel* fiż-żewġ rampi li saru fi Pjazza l-Assunta.

Dwar il-proġett tas-Saġħtrija, is-Segretarja Eżekuttiva għarrfet lill-Kamra li l-*coordinator* tal-proġett fl-iskola kien għaddilha tlett kwotazzjonijiet għal provvista tas-siġar.

Agri & Pet Supplies	€6.50
Almar Pet Shop	€6.50
Grimana Ltd	€7.00.

Il-Kunsill qabel li:

- is-siġar għal dan il-proġett jinxtraw mill-Kunsill.
- il-*petshops* jintalbu jgħibu kampjun tas-siġar biex tkun tista tittiehed id-deciżjoni mingħand min jinxtraw.

4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU.13/2015

Il-Kunsillier Carmelo Saliba staqsa jekk legalment il-Kumitat Amministrattiv jistax jikri post.

Is-Segretarja Eżekuttiva qalet il-kirja tkun tista' ssir jekk ikun hemm l-approvazzjoni tal-Kunsill u tal-Ministru responsabbli.

Il-minuti tal-laqgħa bin-nru. 13/2015 tat-Tlieta 26 ta' Jannar 2016 tal-Kumitat Amministrattiv għal Marsalforn ittiehdu bħala approvata mill-Kunsill.

5. KORRISPONDENZA

Is-Segretarja Eżekuttiva qrat ittra ta' oġġezzjoni li ntbagħtet minn Mifsud Bonnici & Camilleri Advocates f' isem Gatt Tarmac Ltd dwar l-offerta ZGLC 08/2015 għal kisi ta' toroq bit-tarmak.

Il-Kunsillier Carmelo Saliba talab kopja tal-ittra verżjoni bil-Malti.

Is-Segretarja Eżekuttiva għarrfet lill-Kamra li l-ittra ta' oġġezzjoni kienet ser tgħaddiha lil Public Contracts Review Board.

Din il-korrispondenza ttiehdet bħala moqrija:

Ittra mibgħuta mill-Kunsill Malti għas-Settur tal-Volontarjat dwar laqgħat għall-Għaqdiet Volontarji ġewwa l-Kunsill Lokali. Il-Kunsill qabel li flimkien mal-Kunsill

Malti għas-Settur tal-Volontarjat jorganizza laqgħa ta' informazzjoni għall-Għaqdiet Volontarji ġewwa l-lokal.

Ittra mibgħuta mill-Gozo Horse Racing Association dwar tigrjiet taż-żwiemel fil-korsa tax-Xħajma – Heats u Finali tat-Tazza tal-Kunsilli Lokali.

Il-Kunsillier Carmelo Saliba talab lis-Sindku biex fuq livell ta' Reġjun jara Kunsilli oħra x' ser jagħmlu.

Is-Sindku għandu jtkellimha fil-laqgħa tar-Reġjun.

Komunikat tal-Ispettur Bernard Spiteri dwar *caravan* mitluq fi Triq il-Batterija. Intqal li dan il-*caravan* ma kienx għadu hemm.

Applikazzjonijiet għall-permess tal-Kunsill Lokali

Deċiżjonijiet meħuda mill-Kunsill Lokali

- | | |
|---|---------------------------|
| (i) Il-Federazzjoni Maltija Vetturi Antiki
Għal wirja ta' vetturi antiki l-Ħadd 13 ta' Marzu 2016 mid-9.00am sat-3.30pm fi Pjazza l-Assunta. | Nitkellmu ma tal-Futboll. |
| (ii) Kumitat Żebbug Rovers FC
Għal attivita' ta' suq il-Ħadd 13 ta' Marzu 2016 fi Triq Mons Ġużeppi De Piro. | Approvata. |

6. ILMENTI U SUĠĠERIMENTI

Nru. 03/2016 – is-Sur Joseph Camilleri

Talab biex inġenji kbar ma jgħaddux mit-Triq Ta' Tutiet.

Il-Kunsill iddeċieda li jwaħħal sinjal tat-traffiku fil-bidu ta' Triq Ta' Tutiet juri "No heavy vehicles, except to render a service".

Nru. 04/2016 – is-Sur Bernard Zammit

Biex tinbidel il-bankina ta' quddiem ir-residenza nru. 43 fi Triq Għajn Mhelhel u ż-żewġ rampi tal-garaxxijiet.

It-talba kienet approvata mill-Kunsill.

Nru. 05/2016 – il-Viċi Sindku Daniel Cordina

Terġa' titwaħħal tabella nieqsa maġenb is-*slipway* tax-Xwejni li kienet turi preċedenza lid-dgħajjes b' diversi lingwi.

Il-Kunsill qabel.

Nru. 06/2016 – il-Kunsillier Carmelo Saliba

Ressaq dawn il-proposti:

- biex jinbena ħajt imwaqqa' fil-passaġġ ta' Abram fi Triq iż-Żebbuġ. Xogħol approvat li jsir minn Said Construction.
- titwaħħal lampa ġdida mar-residenza nru. 59A fi Triq Skapuċċina. Talba approvata mill-Kunsill.
- issir bandiera kbira (għal arblu ta' 60 pied) bl-istemma taż-Żebbuġ għall-arblu li ser jitwaħħal fi Triq Mons De Piro. Ser tintalab kwotazzjoni lil Victor Cini.

Nru. 07/2016 – is-Sindku Nicky Saliba

Ressaq dawn il-proposti:

- jinżebgħah ir-*railings* tal-belvedere ta' Triq Mons De Piro. Ix-xogħol ta' żebgħa approvat li jsir mill-ħaddiema tal-Kunsill; dwar il-kulur nitkellmu mal-Perit.
- jinkesa bil-konkos parti minn sqaq fi Triq il-Madonna taċ-Ċicri li jiġi faċċata ta' Triq I-Għażziela. Il-Perit għandu jiċċekkja jekk l-isqaq hux pubbliku jew privat.
- issir bankina ġdida madwar il-*playing area* ta' Skapuċċina. Approvata u ssir *stenciled concrete*.
- issir toqba għall-arblu tal-bandiera li ser isir fi Triq Mons De Piro. Ġie deċiż li tintalab stima tax-xogħol lil Said Construction.
- jinbidel ir-*railing* ta' Sqaq Anton Mallia u minflok isir *railing* li jkun *maintenance free*. Ġie deċiż li ssir sejħa pubblika għall-kwotazzjonijiet għal *railing* ġdid għal Sqaq Anton Mallia.

7. APPROVAZZJONI TAL-KONTIJET

Skeda tal-ħlasijiet bin-nru. 10/2015 – DOK A għall-perijodu bejn il-15 ta' Jannar 2016 u l-11 ta' Frar 2016 li tammonta għal €18,276.66 kienet approvata u ffirmata.

8. ANNUAL REPORT & FINANCIAL STATEMENTS 2015

L-*accountant* tal-Kunsill Daniel Galea li kien preżenti għal din il-parti tas-seduta spjega l-Annual Report u l-Financial Statements għas-sena 2015. Il-Kunsill iddiskuta u approva l-Financial Statements kif preżentata. Dawn ġew iffirmati mis-Sindku u s-Segretarja Eżekuttiva.

9. SEJHIET GĦALL-OFFERTI

KOSTRUZZJONI TA' BANKINI FI TRIQ ULISSE, MARSALFORN BIL-PORFIDO

Skont komunikat tal-Perit, l-irĥas offerent ma għaddiex l-informazzjoni korretta li kellu jgħaddi lill-Kunsill. Għie deċiż li l-irĥas offerent jintalab jagħmel kuntatt dirett mal-Perit tal-Kunsill.

10. JUM IŻ-ŻEBBUĠ 2016

INAWGURAZZJONI TAL-PROĠETT TAL-PJAZZA

Il-Kunsill ftiehem li l-inawgurazzjoni tal-proġett tal-Pjazza ssir mill-President ta' Malta nhar it-28 ta' April 2016. Is-Segretarja Eżekuttiva għandha tiċċekkja mal-uffiċċju tal-President jekk il-President hiex disposta għat-28 ta' April jew gurnata oħra fil-viċin.

Kien miftiehem li ssir *working session* fuq l-attivitajiet għal Jum iż-Żebbuġ 2016.

Għie deċiż li ssir ħarġa għal Malta s-Sibt 27 ta' Frar wara nofsinhar. Il-programm jinkludi żjara l-wirja annwali tal-Għaqda Dilettanti Mudelli ta' Knejjes u ikla fil-lukanda San Antonio, il-Qawra.

MARSALFORN MASTERPLAN

Il-Kunsillier Carmelo Saliba ddikjara li billi hu uffiċjal ta' Transport Malta u l-proġett kien approvat minn Transport Malta, ma kienx ser jieħu sehem fid-diskussjoni.

Is-Sindku qal il-proġett ta' Triq il-Port qiegħed isir mill-Ministeru għal Għawdex u mhux mill-Kunsill. Għamilha ċara li l-Kunsill ma kellux x' jaqsam mal-proġett. Qal kienu kellmuh diversi persuni dwar ix-xogħlijiet li kienu għaddejja.

Is-Sindku qal li kien tkellem mal-Perita tal-Ministeru u qaltli l-proġett miexi skont il-*masterplan* ta' Marsalforn. Qal li kien qabbad lill-Perit tal-Kunsill biex jiċċekkja mal-Awtorita` dwar l-Ambjent u l-Ippjanar dwar il-pjanti oriġinali tal-*masterplan*.

Is-Sindku qal qabel il-Kunsill ikollu l-affarijiet f' idejh, ma jista' jsir xejn.

Il-Viċi Sindku qal ma għandu xejn kontra l-proġett dment ix-xogħol hu għaddej skont il-*masterplan*. Qal jekk jirriżulta diskrepanza bejn ix-xogħol li qiegħed isir u l-*masterplan*, hu ser jiddikjara kontra l-proġett. Staqsa, għaliex ix-xogħol inbeda minn nofs u mhux mix-xogħol l-aktar urgenti? Is-Sur Cordina rrefera għal kolonna tal-mina maqsuma.

11. AFFARIJET OĦRA

Il-Kunsillier Carmelo Saliba qal ix-xogħol ta' manutenzjoni fuq il-plier tas-Salve Regina ma sarx skont is-sengħa.

Il-Kunsill approva li ssir bankina pied konkos fuq wara tal-plier.

Dwar il-proġett tas-Sagħtrija, is-Sindku qal li kien qabbad lil Richard Axiaq biex inaddaf u jwitti l-art.

Il-Kunsill approva li jinbena lqugħ bil-ġebel tas-sejjeħ u x-xogħol isir minn Alfred Attard.

Is-Sindku ppropona li kull tarbija li titwieled fil-lokalita` tingħata tifikira. Qbil mal-proposta tas-Sindku u li kull tarbija tingħata *badge* tad-deheb. L-ewwel ċerimonja ssir f' Jum Iż-Żebbuġ 2016 għat-tfal li twieldu matul l-2015.

Il-Kunsillier Carmelo Saliba ppropona u l-Kunsill qabel li l-Kunsillieri u l-membri tal-Kumitat Amministrattiv għal Marsalforn jingħataw żewġ *badges* tad-deheb, waħda bl-emblema taż-Żebbuġ u oħra bl-emblema ta' Marsalforn.

Kien deċiż li jinġabru kwotazzjonijiet għal *badges* tad-deheb.

Il-Kunsill ftiehem li sa seduta oħra, il-Perit jagħmel id-dokumenti tal-offerta tal-latrina tax-Xwejni.

Il-Viċi Sindku qal l-ilqugħ ta' Triq Panoramika għandu jinżebgħah kollu u ż-żewġ naħat tal-ilqugħ.

Il-Kunsill qabel.

12. AĠĠORNAMENT

Is-seduta ntemmet fid-8.45 ta' filgħaxija. Il-Kunsill aġġorna s-seduta għat-Tlieta, 15 ta' Marzu 2016 fis-6.00 ta' filgħaxija.

Nicky Saliba
Sindku

Diane Tagliaferro
Segretarja Eżekuttiva